

DEĊIŻJONI (UE) 2023/549 TAL-BANK ĊENTRALI EWROPEW**tas-6 ta' Marzu 2023****dwar l-aċċess għal u l-użu ta' ċerta data TARGET u li thassar id-Deċiżjoni BĊE/2010/9 (BĊE/2023/3)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel u r-raba' incizi tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u partikolarment l-ewwel u r-raba' incizi tal-Artikolu 3.1, u l-Artikolu 22 tiegħu,

Billi:

- (1) Is-sistema Trans-European Automated Real-time Gross settlement Express Transfer (TARGET2) hija regolata bħalissa mil-Linja Gwida BĊE/2012/27 ⁽¹⁾. Mill-20 ta' Marzu 2023, it-TARGET2 se tiġi sostitwita mit-TARGET, it-tielet generazzjoni ta' sistemi ta' hlas feuro li jissaldaw fi flus tal-bank ċentrali. It-TARGET hija rregolata mil-Linja Gwida (UE) 2022/912 tal-Bank Ċentrali Ewropew dwar il-ġenerazzjoni ġdida tas-sistema Trans-European Automated Real-time Gross settlement Express Transfer (TARGET) (BĊE/2022/8) ⁽²⁾, u l-Linja Gwida BĊE/2012/27 hija mhassra b'effett mill-20 ta' Marzu 2023 u tapplika mill-istess data. Is-sistemi komponenti tat-TARGET jikkostitwixxu s-suċċessuri legali tas-sistemi komponenti korrispondenti tat-TARGET2.
- (2) Bhal fil-każ għat-TARGET 2, TARGET hija sstrutturata bħala multipliċità ta' sistemi ta' hlas gross f'hin reali, li kull wahda minnhom hija komponent imhaddem minn bank ċentrali tal-Eurosistema (BĊ tal-Eurosistema). Il-Linja Gwida (UE) 2022/912 (BĊE/2022/8) tarmonizza r-regoli għall-komponenti tat-TARGET sa fejn hu l-aktar possibbli.
- (3) Is-sistemi komponenti tat-TARGET2 li huma proprjetà tal-BĊi tal-Eurosistema u operati minnhom ġew identifikati kollettivament bħala sistemi ta' hlas sistemikament importanti (SIPS) għall-finijiet tar-Regolament tal-Bank Ċentrali Ewropew (UE) Nru 795/2014 (BĊE/2014/28) ⁽³⁾. Is-sistemi komponenti rispettivi tat-TARGET, bħala s-sistemi ta' hlas li jissostitwixxu dawk is-sistemi komponenti tat-TARGET2, huma l-istess mistennija li jaqgħu fil-kamp ta' applikazzjoni tar-Regolament (UE) Nru 795/2014 (BĊE/2014/28) u għandhom jikkonformaw mar-rekwiżiti ta' sorveljanza stabbiliti f'dak ir-Regolament.
- (4) L-Artikolu 28(1) tal-Parti I tal-Anness I tal-Linja Gwida (UE) 2022/912 (BĊE/2022/8) jimponi ċerti obbligi ta' kunfidenzjalità fuq kull bank ċentrali (BĊ) biex iżomm kunfidenzjali informazzjoni dwar il-hlasijiet li tappartjeni lill-partecipanti li jkollhom kontijiet tat-TARGET ma' dak il-BĊ.
- (5) L-Artikolu 28(3) tal-Parti I tal-Anness I tal-Linja Gwida (UE) 2022/912 (BĊE/2022/8) jippermetti lil kull BĊ jiddivulga informazzjoni dwar il-hlasijiet fir-rigward tal-partecipant miksuba matul l-operat tal-komponent tat-TARGET rilevanti għal ċerti għanijiet.
- (6) Meta l-użu ta' data aggregata dwar il-hlas TARGET ma jkunx suffiċjenti għall-BĊi biex jiġi żgurat il-funzjonament effettiv ta' TARGET, il-BĊi għandu jkollhom aċċess għal data flivell ta' tranzazzjoni misluta mit-TARGET tal-partecipanti fil-komponenti kollha tat-TARGET, inklużi d-detenturi ta' BIC indirizzabbli. L-aċċess mill-BĊi kollha għal din id-data flivell ta' tranzazzjoni hi ukoll meħtieġa għat-tweqqif tad-dmirijiet pubbliċi tal-Eurosistema bħala sorveljant tat-TARGET meta l-użu ta' data aggregata dwar il-hlas TARGET ma jkunx suffiċjenti. Barra minn hekk, l-aċċess mill-BĊi kollha għal tali data flivell ta' tranzazzjoni huwa meħtieġ ukoll sabiex jitwettqu l-analizijiet b'appogg għas-sorveljanza makroprudenzjali, l-istabbiltà finanzjarja, l-integrazzjoni finanzjarja, l-operazzjonijiet tas-suq, ir-risoluzzjoni, il-funzjonijiet tal-politika monetarja u l-Mekkanizmu Supervizorju Uniku, f'konformità mal-prinċipju tas-separazzjoni.

⁽¹⁾ Linja Gwida tal-Bank Ċentrali Ewropew tal-5 ta' Diċembru 2012 dwar is-sistema Trans-European Automated Real-time Gross settlement Express Transfer (TARGET2) (BĊE/2012/27) (ĠU L 30, 30.1.2013, p. 1).

⁽²⁾ Linja Gwida (UE) 2022/912 tal-Bank Ċentrali Ewropew tal-24 ta' Frar 2022 dwar il-ġenerazzjoni ġdida tas-sistema Trans-European Automated Real-time Gross settlement Express Transfer (TARGET) u li thassar il-Linja Gwida 2013/47/UE (BĊE/2012/27) (BĊE/2022/8) (ĠU L 163, 17.6.2022, p. 84).

⁽³⁾ Regolament tal-Bank Ċentrali Ewropew (UE) Nru 795/2014 tat-3 ta' Lulju 2014 dwar ir-rekwiżiti ta' sorveljanza għal sistemi ta' hlas sistemikament importanti (BĊE/2014/28) (ĠU L 217, 23.7.2014, p. 16).

- (7) L-aċċess mill-BĊi għad-*data* flivell ta' tranżazzjoni tal-partiċipanti kollha għandu jkun limitat għal dak li huwa mehtieg sabiex il-BĊi jkunu jistgħu jwettqu analiżijiet kwantitattivi tal-flussi tat-tranżazzjonijiet bejn il-partiċipanti jew jagħmlu simulazzjonijiet numeriċi tal-proċess tas-saldu tat-TARGET, skont l-Artikolu 28(3) tal-Parti I tal-Anness I tal-Linja Gwida (UE) 2022/912 (BĊE/2022/8) u d-dispożizzjonijiet ta' implimentazzjoni tagħha, u tali aċċess għandu jinkludi l-informazzjoni kollha dwar il-klijenti tal-partiċipanti hliet meta dawn il-klijenti jkunu detenturi ta' BIC indirizzabbli.
- (8) Meta jitwettqu mill-BĊi fil-kapaċità tagħhom bhala operaturi tat-TARGET, l-analiżijiet kwantitattivi u s-simulazzjonijiet numeriċi għandhom iservu b'mod partikolari l-finijiet li tiġi żgurata l-effiċjenza tat-tfassil tat-TARGET, li tiġi appoġġata l-konformità mal-aspettattivi tas-sorveljanza, li jiġu analizzati l-fallimenti operattivi fit-TARGET, li jiġu analizzati x-xejriet tal-hlasijiet u l-livelli tal-likwidità, li jiġu mmonitorjati l-effetti tal-mekkanizmi tal-ipprezzar tiegħu, u li jsiru analiżijiet tal-kostijiet u l-benefiċċji ta' karatteristiċi u servizzi addizzjonali. Meta jitwettqu minn BĊi fil-kapaċità tagħhom bhala sorveljanti tat-TARGET, dawn l-analiżijiet kwantitattivi u s-simulazzjonijiet numeriċi għandhom iservu b'mod partikolari l-finijiet tal-analiżi u l-monitoraġġ tar-riskji fit-TARGET u l-appoġġ ta' valutazzjonijiet ta' sorveljanza regolari u *ad hoc* skont l-istandards applikabbli. Meta jitwettqu mill-BĊi biex jappoġġaw funzjonijiet ewlenin ohra tal-bank ċentrali, dawn l-analiżijiet kwantitattivi u s-simulazzjonijiet numeriċi għandhom iservu b'mod partikolari għall-finijiet tal-analiżi tal-iżviluppi tas-suq monetarju, tal-valutazzjoni tal-integrazzjoni finanzjarja fiż-żona tal-euro, tal-monitoraġġ tal-bilanċi tal-bank ċentrali u tad-distribuzzjoni tal-likwidità.
- (9) Huwa tal-akbar importanza li tithares il-kunfidenzjalità tad-*data* flivell ta' tranżazzjoni. Għal dan il-ghan, l-aċċess għal u l-użu ta' *data* flivell ta' tranżazzjoni għandhom ikunu limitati għal grupp żgħir indikat ta' membri tal-persunal mill-BĊi. Minbarra r-regoli dwar il-kondotta professjonali u l-kunfidenzjalità applikabbli għall-membri tal-persunal tas-CB, il-Bord tal-Infrastrutturi tas-Suq (MIB) għandu jistabbilixxi regoli speċifiċi għall-aċċess għal u l-użu ta' *data* flivell ta' tranżazzjoni. Il-BĊi għandhom jiżguraw il-konformità ta' dawn ir-regoli mill-membri tal-persunal indikati tagħhom u l-MIB għandu jimmonitorja din il-konformità.
- (10) Il-MIB għandu jkollu l-għażla li jippubblika informazzjoni li tirriżulta mill-użu ta' *data* flivell ta' tranżazzjoni, sakemm din l-informazzjoni ma tagħmilx possibbli li jiġu identifikati l-partiċipanti jew il-klijenti tal-partiċipanti, kemm direttament kif ukoll indirettament.
- (11) L-Ambjent Analitiku TARGET jippermetti lill-Eurosistema twettaq analiżijiet kwantitattivi u simulazzjonijiet numeriċi bl-użu ta' *data* flivell ta' tranżazzjoni.
- (12) Minbarra l-Artikolu 28(3) tal-Parti I tal-Anness I tal-Linja Gwida (UE) 2022/912 (BĊE/2022/8) li tkopri *data* flivell ta' tranżazzjoni, l-Artikolu 28(5) tal-Parti I tal-Anness I tal-Linja Gwida (UE) 2022/912 (BĊE/2022/8) jiddikjara li l-BĊi jistgħu jużaw, jiddivulgaw jew jippubblikaw informazzjoni dwar il-hlasijiet fir-rigward tal-partiċipant jew tal-klijenti tal-partiċipant għal finijiet statistiċi, storiċi, xjentifiċi jew oħrajn fl-eżerċizzju tal-funzjonijiet pubbliċi tagħhom jew ta' funzjonijiet ta' entitajiet pubbliċi ohra li lilhom tiġi żvelata l-informazzjoni, sakemm ma jkunx possibbli, kemm direttament kif ukoll indirettament, li jiġu identifikati l-partiċipant jew il-klijenti tal-partiċipant. Mingħajr preġudizzju għall-abbiltà tal-BĊi li jużaw, jiddivulgaw jew jippubblikaw informazzjoni bħal din taht dan l-Artikolu, il-MIB għandu jikkoordina l-azzjonijiet tal-BĊi.
- (13) Id-dispożizzjonijiet ta' din id-Deciżjoni għandhom jiġu estiżi biex japplikaw għall-banek ċentrali nazzjonali (BĊNi) konnessi permezz ta' ftehim bejn il-BĊNi konnessi u l-BĊi tal-Eurosistema,

ADOTTA DIN ID-DECIŻJONI:

Artikolu 1

Kamp ta' applikazzjoni

Din id-Deciżjoni tirregola l-aċċess għal, u l-użu ta', ċerta *data* tat-TARGET kif stabbilit fl-Artikolu 3 u għall-finijiet stabbiliti fl-Artikolu 3.

Artikolu 2

Definizzjonijiet

Għall-finijiet ta' din id-Deċiżjoni għandhom japplikaw id-definizzjonijiet li jinsabu fl-Artikolu 2 tal-Linja Gwida (UE) 2022/912 (BĈE/2022/8).

Artikolu 3

Aċċess għal u l-użu ta' ċerta data tat-TARGET

1. Skont l-Artikolu 28(3) tal-Parti I tal-Anness I tal-Linja Gwida (UE) 2022/912 (BĈE/2022/8), il-BĈi jista' jkollhom aċċess għal u jużaw analizijiet kwantitattivi u simulazzjonijiet numeriči, sa fejn ikun meħtieġ, *data* flivell ta' tranzazzjoni estratta mit-TARGET mill-parteciċpanti kollha tal-komponenti kollha tat-TARGET għall-għanijiet li ġejjin:

- (a) l-iżgurar tal-funzjonament effiċjenti tat-TARGET u s-sorveljanza tiegħu;
- (b) it-tweġiq tal-analizijiet meħtieġa għas-sorveljanza makroprudenzjali, l-istabbiltà finanzjarja, l-integrazzjoni finanzjarja, l-operazzjonijiet tas-suq, ir-riżoluzzjoni u l-funzjonijiet tal-politika monetarja;
- (c) it-tweġiq tal-analizijiet meħtieġa għall-Mekkaniżmu Superviżorju Uniku, f'konformità mal-prinċipju ta' separazzjoni.

2. L-aċċess għad-*data* msemmija fil-paragrafu 1, u l-użu tagħha, għandhom ikunu limitati għal dawn li ġejjin:

- (a) fejn jiġu żgurati l-funzjonament u s-sorveljanza effiċjenti tat-TARGET, hames membri tal-persunal li jiehdu hsieb l-operat tat-TARGET u hames membri tal-persunal li jiehdu hsieb is-sorveljanza tat-TARGET, kull grupp b'aċċess separat għad-*data*;
- (b) għall-analizijiet imsemmija fil-paragrafu 1, il-punti (b) u (c), grupp ta' mhux aktar minn 15-il membru tal-persunal li jwettqu riċerka, ikkoordinati mill-kapijiet tar-riċerka tas-Sistema Ewropea tal-Banek Ċentrali.

3. Il-BĈi għandhom jaħtru l-membri tal-persunal imsemmija fil-paragrafu 2. Meta membru tal-persunal minn operazzjonijiet jew riċerka jinħatar għall-finijiet tal-paragrafu 2, dik il-hatra għandha tkun soġġetta għall-approvazzjoni mill-Bord għall-Infrastruttura tas-Suq (MIB). Il-hatra tal-membri tal-persunal mis-sorveljanza għall-finijiet tal-paragrafu 2(a) għandha tkun soġġetta għall-approvazzjoni mill-Kumitat għall-Infrastruttura tas-Suq u l-Pagamenti (MIPC). Il-proċeduri msemmija f'dan l-Artikolu għandhom japplikaw ukoll għas-sostituzzjoni tagħhom, fejn rilevanti.

4. L-MIB għandu jistabbilixxi regoli speċifiċi għall-garanzija tal-kunfidenzjalità tad-*data* flivell ta' tranzazzjoni. Il-BĈi għandhom jiżguraw konformità ma' dawn ir-regoli mill-membri tal-persunal tagħhom skont il-paragrafi 2 u 3. F'każijiet ta' nuqqas ta' konformità ma' daww ir-regoli speċifiċi stabbiliti mill-MIB, il-BĈi għandhom jiżguraw li l-membri tal-persunal maħtura skont il-paragrafu 3 ma jkollhomx aktar aċċess għad-*data* msemmija fil-paragrafu 1, jew jagħmlu użu minnha. L-MIB għandu jimmonitorja l-konformità mad-dispożizzjonijiet ta' dan il-paragrafu.

5. Il-Kunsill Governattiv jista' wkoll jagħti aċċess lil utenti oħra u għandu jistabbilixxi r-regoli preċiżi għal dan l-aċċess. F'każ bħal dan, il-MIB għandu jimmonitorja l-użu tagħhom tad-*data* u, b'mod partikolari, il-konformità tagħhom mar-regoli ta' kunfidenzjalità, kemm kif stabbiliti mill-MIB kif ukoll kif stabbiliti fl-Artikolu 28 tal-Parti I tal-Anness I tal-Linja Gwida (UE) 2022/912 (BĈE/2022/8).

Artikolu 4

Ambjent Analitiku TARGET

1. L-Ambjent Analitiku tat-TARGET għandu jiġi stabbilit għat-tweġiq tal-analizijiet kwantitattivi u s-simulazzjonijiet numeriči msemmijin fl-Artikolu 3(1). Għandu jinkludi l-Ambjent Analitiku u l-Għodda ta' Simulazzjoni.

2. L-Ambjent Analitiku għandu jiġi żviluppat u miżmum mill-BĈE. Suomen Pankki għandu jiżviluppa u jzomm l-Għodda ta' Simulazzjoni. L-Ambjent Analitiku u l-Għodda ta' Simulazzjoni għandhom jinkludu l-infrastruttura teknika meħtieġa, l-għodod għall-estrazzjoni tad-*data*, l-għodda ta' simulazzjoni u s-software analitiku.

3. Il-BĊE u Suomen Pankki għandhom jikkonkludu mal-BĊi tal-Eurosistema ftehim li jirregola s-servizzi u l-ispeċifikazzjonijiet tekniċi tal-Ambjent Analitiku tat-TARGET. Dan il-ftehim għandu jinkludi l-BĊNi konnessi.

Artikolu 5

Pubblikazzjoni u divulgazzjoni

1. L-MIB jista' jippubblika informazzjoni derivata mill-użu ta' *data* flivell ta' tranżazzjoni, sakemm ma jkunx possibbli, kemm direttament jew indirettament, li jiġu identifikati l-partecipanti jew il-klijenti tal-partecipanti.
2. Il-MIB għandu jikkoordina d-divulgazzjoni u l-pubblikazzjoni mill-BĊi tal-informazzjoni dwar il-ħlasijiet skont l-Artikolu 28(5) tal-Parti I tal-Anness I tal-Linja Gwida (UE) 2022/912 (BĊE/2022/8).

Artikolu 6

Revoka

Id-Deciżjoni BĊE/2010/9 hija rrevokata b'effett mill-20 ta' Marzu 2023.

Artikolu 7

Dhul fis-seħh

1. Din id-Deciżjoni għandha tidhol fis-seħh fil-ħames jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.
2. Din id-Deciżjoni għandha tapplika mill-20 ta' Marzu 2023.

Magħmul fi Frankfurt am Main, is-6 ta' Marzu 2023.

Il-President tal-BĊE
Christine LAGARDE
